

विद्यालयमा पढाईने अंग्रेजी (English) किताबहरु लेखनका लागि गरिएको सम्झौता ।

लिखितम कम्पनी रजिष्टरको कार्यालयमा दर्ता नं १४०९७४/७२/७३ रहेको ग्रीन बुक्स पब्लिशर्स एण्ड डिष्ट्रिब्यूटर्स प्रा.लि.का तर्फबाट अख्तियार प्राप्त व्यवस्थापकश्री दिपेन्द्र उप्रेती(जसलाई यस सम्झौतामा प्रथमपक्ष भनि सम्बोधन गरिएको छ) तथा जनक बहादुर थापा का छोरा जिल्ला सल्यान, शितलपारी -३, स्थायी ठेगाना भई हाल इचड्गु-२, हलचोक, काठमाडौं बस्ने, वर्ष ५६ का श्री अनिरुद्र थापा (जसलाई यस सम्झौतामा दोश्रोपक्ष भनि सम्बोधन गरिएको छ) का बीच माध्यमिक विद्यालयका कक्षामा अध्यापन गराइने ऐ. अङ्ग्रेजी कक्षा १ देखि ७ का किताब लेख्ने, उत्पादन गर्ने तथा विक्रि वितरण गर्ने विषयमा हामी दुवै पक्षबिच छलफल गर्दा हामी दुवै राजीखुशी भयौं । तपशिलमा उल्लेखित निम्नबुँदा दुवै पक्षका लागि मान्य हुने साथै दुवै पक्ष आ-आफ्नो कार्यक्षेत्रको दायित्व बहन गर्ने गरी यो सम्झौता गरिएको छ ।

तपसिल:

१. निम्न उल्लेख गरिए अनुसारका


a. Essential English Reader (Course Book) 1-7

पाठ्य पुस्तक लेखनका लागि यो सम्झौता गरिएको छ ।

- १.१ प्रथमत नयाँ अवधारणाका आधारमा विभिन्न विद्यालयमा तह अनुसार पढाइने अंग्रेजी भाषाकाउक्त किताबहरुलाई आवश्यक पर्ने Audio-Video scripts लेख्नुपर्ने छ ।
- १.२ बुँदा नं. १ मा उल्लेख गरिएका किताबहरुको प्रतिलिपि अधिकार (Copyrights) दोस्रो पक्ष लेखकमा अन्तरनिहित रहनेछ । यसरी लेखिने किताब प्रथम पक्षको भावनालाई समेत मध्यनजर राखी किताबको लेखन कार्य दोश्रोपक्षले गर्नेछ ।
२. दुवै पक्षको सहमतिमा उक्त किताबहरु क्रमश साउन २०७४ देखि मस्यौदा (Matter) दिन शुरु गरी २०७५ असोज १५ गते सम्ममा उक्तपुस्तकहरु प्रथम पक्षलाई बुझाइ सक्नुपर्नेछ ।
३. यसरी लेखिएका किताबहरु निम्न कुरामा मध्यनजर राखी उपलब्ध गराउनुपर्नेछ ।
 - ३.१ नेपाल सरकारले तयार पारेको विभिन्न कक्षामा पढाइने स्तरको पाठ्यक्रम विकास केन्द्रको ग्रिडको आधारमा किताब तयार हुनुपर्ने छ ।
 - ३.२ देश, समय, परिस्थिति तथा कक्षाको स्तर र बालबालिकाको उमेर अनुसारको मनोविज्ञान लाई समेत मध्यनजर राखी किताब लेख्नुपर्नेछ ।
 - ३.३ किताब लेखाइको स्तरीयता तहगत (Progressive) अर्थात् कक्षाको सुरुमा पढाउने पाठको स्तरमा वृद्धि गर्दै अर्को कक्षामा पढ्नु पर्ने स्तर कायम राख्नु पर्ने कुरालाई समेत मध्यनजर राखी किताब लेखन कार्य गर्नुपर्ने छ ।

४. दोस्रोपक्षले पाण्डुलिपी उपलब्ध गराएपछि प्रथम पक्षले डिजाइन कार्य सुरु गर्नेछ । यसरी डिजाइनको कार्य सुरु भइसकेपछि दोश्रोपक्षले लेखेको किताब आफ्नो सोचअनुसारको परिणाम ल्याउनका लागि डिजाइन कार्यमा लाग्ने यथेष्ट समय उपलब्ध गराउनुपर्नेछ । किताब विक्रिको हिसावले सफल हुने प्रकारले किताब लेख्ने दायित्वदोश्रोपक्षको हुनेछ ।
५. यस सम्झौतामा उल्लेख गरिएअनुसार किताब लेखेबापतको लेखकस्व (रोयल्टी) को हकमा विक्रि भएका किताबको संख्याको आधारमा प्रति किताब किताबमा अंकित मूल्य (marked retail price) को तीन प्रतिशत (३%) प्रथम पक्षबाट दोस्रो पक्षले पाउने दुवै पक्षको सहमतिमा तय गरिएकोछ । लेखकस्वको हरहिसाबभाद्र मसान्त भित्र गरिनेछ ।
६. उत्पादित किताब विक्रीका लागि बजार प्रवर्द्धन गर्ने सन्दर्भमा नेपाल अधिराज्य भर भ्रमण गर्नु परेको अवस्थामा दोश्रो पक्षले समय उपलब्ध गराउनु पर्नेछ । यसरी निर्माण भएका किताबहरुको प्रचारप्रसारका लागि आवश्यक शिक्षक/प्रशिक्षक तालिम तथा विद्यालय व्यवस्थापनलाई व्यवस्थापकीय तालिम (तीसवटा भन्दा नबढ्ने गरि) संचालनार्थ स्रोत व्यक्तिको रुपमा लेखक आफै वा योग्य स्रोत व्यक्तिको निशुल्क व्यवस्था लेखक स्वयमले गर्नु पर्नेछ भने तालिमका लागि लाग्ने अन्य प्रबन्धकीय खर्च पहिलो पक्षले गर्नेछ ।
७. दोश्रो पक्षले लेखकस्व वापत प्रथम पक्षबाट प्राप्त गर्ने आम्दानीमा/आयमा कुनैपनि प्रकारको लाग्ने कर भुक्तान गर्ने दायित्व दोस्रो पक्षको नै हुनेछ ।
८. यस सम्झौताको अवधि १० वर्षको हुनेछ । १० वर्ष पछि पनि दुवै पक्षको आपसि सहमतिमा संझौताको अवधि थप गर्दै जान सकिनेछ । दोस्रो पक्षले माथि उल्लेख गरिएका किताबको अंश वा पूर्ण वा माथि लेखिएका किताबको आशय प्रकट हुने प्रकारका अन्य कुनै पनि सामाग्री कुनै प्रकाशन, व्यक्ति, संघ, संस्था मार्फत वा स्वयम् आफैले समेत संझौता अवधिसम्म प्रकाशन गर्न गराउन पाईने छैन । यदि यो बुँदाको बर्खिलाप कार्य भएको पाइएमा प्रथम पक्ष दोस्रो पक्षलाई लेखकस्व प्रदान गर्न बाध्य हुनेछैन ।
९. प्रतिस्पर्धि समयको आवश्यकतालाई बोध गर्दै प्रत्येक दुई/दुई वर्षमा वा दुवै पक्षको आपसि सहमतिमा किताबको संशोधन गर्ने दायित्व दोस्रो पक्षमा रहनेछ ।
१०. यस सम्झौतामा लेखिएका विषयभन्दा बाहेक अन्य थप विषयमा निर्णय गर्नुपरेमा दुवै पक्ष आपसमा छलफल गरी सहमती कायम गरी कार्य गरिनेछ ।
११. यस सम्झौतामा लेखिएका बुँदाहरु दुवै पक्षका लागि बन्धनकारी हुनेछन् ।
१२. यो सम्झौता दुवै पक्षको आपसी समझदारी र सल्लाह अनुसार तयार पारिएको हो ।

प्रथम पक्षको तर्फबाट



दिपेन्द्र उप्रेती

दोश्रो पक्षका तर्फबाट



अनिरुद्र थापा



रमेश लम्साल

इति सम्बत् २०७४ साल असार १५ गते रोज ५ शुभम्.....।